



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងកសិកម្ម រុក្ខាប្រមាញ់ និងនេសាទ**

**របាយការណ៍**  
**ស្តីពី**  
**សភាពការណ៍កសិកម្ម រុក្ខាប្រមាញ់ និងនេសាទ**  
**ប្រចាំខែមេសា ឆ្នាំ២០២១ និងទិសដៅអនុវត្តបន្ត**

**I- សភាពការណ៍រួម**

នៅក្នុងខែមេសានេះ ការងារបង្កបង្កើនផលដំណាំរដូវប្រាំងមានវឌ្ឍនភាពគួរឱ្យកត់សម្គាល់ ជាពិសេសស្រូវរដូវប្រាំងសម្រេចបាន ៦៤៩ ៥៣៩ហិ.ត ស្មើនឹង១៤១,៤៥% នៃផែនការចំនួន ៤៥៩ ២០០ហិ.ត។ វិធានការជំរុញផលិតកម្មដំណាំ ការចិញ្ចឹមសត្វ និងវារីវប្បកម្មត្រូវបានដាក់ចេញ និងអនុវត្តយ៉ាងសកម្មដើម្បីជួយដល់កសិករ។ រីឯការចូលរួមទប់ស្កាត់បទល្មើស ជាពិសេសបទល្មើសព្រៃឈើ បទល្មើសផលជល បទល្មើសចលនាសត្វដោយខុសច្បាប់ត្រូវបានអនុវត្តប្រកបដោយប្រសិទ្ធភាពក្រោមកិច្ចសហការជាមួយគណៈកម្មការអន្តរក្រសួង។ ចំណែកឯការចុះធ្វើអធិការកិច្ចដី-ថ្នាំកសិកម្ម ការជំរុញការងារផ្សព្វផ្សាយកសិកម្មតាមគ្រប់រូបភាពបានប្រព្រឹត្តទៅក្រោមកិច្ចសហប្រតិបត្តិការយ៉ាងល្អប្រសើរជាមួយក្រសួងស្ថាប័នពាក់ព័ន្ធ រដ្ឋបាលថ្នាក់ក្រោមជាតិ ដៃគូអភិវឌ្ឍន៍ និងសហគមន៍កសិកម្មទៅតាមភារកិច្ចក្នុងស្មារតីទទួលខុសត្រូវ។ ទន្ទឹមនឹងនេះ ព្រឹត្តិការណ៍សំខាន់ៗក្នុងខែមេសានេះ គឺបានរៀបចំកិច្ចប្រជុំការងារចាំបាច់តាមរយៈការប្រជុំពីចម្ងាយ រួមទាំងការបន្តរៀបចំលិខិតបទដ្ឋានគតិយុត្តពាក់ព័ន្ធនានាផងដែរ។ ចំពោះលទ្ធផល និងសកម្មភាពការងារតាមផ្នែកផ្សេងៗ ឆ្លើយតបទៅនឹងការអនុវត្តផែនការប្រចាំឆ្នាំ២០២១ រួមទាំងការចូលរួមអនុវត្តកំណែទម្រង់ស៊ីជម្រៅ របស់រាជរដ្ឋាភិបាលដែលសម្រេចបានគិតត្រឹមខែមេសា ឆ្នាំ២០២១នេះ មានដូចតទៅ៖

**II- លទ្ធផលសម្រេចបានតាមបណ្តាផ្នែក**

**១ លទ្ធផលផ្នែកដាំដុះ**

**១.១ ផលិតកម្មដំណាំស្រូវរដូវប្រាំងបញ្ចប់**

- ផ្ទៃដីភ្ជួររាស់សម្រេចបានចំនួន ៦៤៩ ៥៦៦ហិ.ត ក្នុងនោះភ្ជួររាស់ដោយគោ-ក្របីមានចំនួន ៤ ២៥៧ហិ.ត ស្មើនឹង០,៦៦% និងដោយគ្រឿងយន្តចំនួន ៦៤៥ ៣០៩ហិ.ត ស្មើនឹង៩៩,៣៤%
- ផ្ទៃដីសាបសម្រេចបានចំនួន ២៦ហិ.ត
- ផ្ទៃដីស្ងួង និងព្រោះសម្រេចបានចំនួន ៦៤៩ ៥៣៩ហិ.ត ស្មើនឹង១៤១,៤៥% នៃផែនការចំនួន ៤៥៩ ២០០ហិ.ត លើសឆ្នាំមុន ៣៣ ៣៧៥ហិ.ត។

**១.២ ល្បឿនការងារប្រមូលផលស្រូវប្រាំងបញ្ចប់**

-ការប្រមូលផលស្រូវប្រាំងបញ្ចប់បានចំនួន ៦៤៦ ៥៣០ហិ.ត ទទួលបរិមាណផលសរុបចំនួន ២ ៩៣១ ៨៤២តោន និងទទួលទិន្នផលគិតជាមធ្យម ៤,៥៣៥តោន/ហិ.ត។

**១.៣ ដំណាំសាករវប្បកម្ម និងដំណាំឧស្សាហកម្មរដូវប្រាំងបញ្ចប់**

- ដំណាំសាករវប្បកម្មអនុវត្តបានសរុបចំនួន ៣៩ ៣៧៤ហិ.ត ស្មើនឹង១០៥,៥៣% នៃផែនការចំនួន ៣៧ ៣១២ហិ.ត លើសឆ្នាំមុន ១ ៧៤៨ហិ.ត
- ដំណាំឧស្សាហកម្មអនុវត្តបានសរុបចំនួន ១០៤ ២៥៤ហិ.ត ស្មើនឹង១២២,៩៨% នៃផែនការចំនួន ៨៤ ៧៧០ហិ.ត លើសឆ្នាំមុន ២៤ ៩៨០ហិ.ត។

**១.៤ ការនាំចេញផលិតផលកសិកម្ម**

**១.៤.១ ការនាំចេញអង្ករ**

បរិមាណនាំចេញអង្ករបានចំនួន ៣៨ ៨០៧តោន ថយចុះចំនួន ៣០ ៤៩៧តោន (-៤៤%) បើធៀបខែមេសា ឆ្នាំ២០២០ មានចំនួន ៦៩ ៣០៤តោន។ សរុបរយៈពេល៤ខែចំនួន ១៩២ ៤៩៥តោន មានការថយចុះចំនួន ១០៧ ៧៥៧តោន (-៣៥,៨៩%) បើធៀបបរិមាណនាំចេញរយៈពេល៤ខែឆ្នាំ២០២០ មានចំនួន ៣០០ ២៥២តោន ហើយបច្ចុប្បន្នក្រុមហ៊ុន បាននាំចេញអង្ករមានចំនួន ៥១ក្រុមហ៊ុន។

**១.៤.២ ការនាំចេញកសិផលផ្សេងៗ**

ក្នុងរយៈពេល៤ខែ ឆ្នាំ២០២១ បរិមាណនាំចេញដំឡូងមីស្រស់ចំនួន ៣០៧ ៧៥០តោន ទៅប្រទេសថៃ និង ប្រទេសវៀតណាម។ គ្រាប់ស្វាយចន្ទីចំនួន ៦៩៦ ៣៥៨,១១តោន ទៅប្រទេសចិន ជប៉ុន ឡាវ អាវ៉ាប់ ថៃ និងប្រទេស វៀតណាម។ គ្រាប់ពោតចំនួន ១៣២ ៤៧៩,០៥តោន ទៅប្រទេសបង់ក្លាដេស កូរ៉េ កោះតៃវ៉ាន់ ថៃ និងប្រទេសវៀតណាម។ គ្រាប់សណ្តែកបាយចំនួន ៣ ៥០០តោន ទៅប្រទេសវៀតណាម។ គ្រាប់សណ្តែកស្លៀងចំនួន ១៤ ៧០០តោន ទៅប្រទេស ថៃ និងប្រទេសវៀតណាម។ ផ្លែចេកស្រស់ចំនួន ១៦៦ ២៩៩,៤៤តោន ទៅប្រទេសចិន ជប៉ុន សិង្ហបុរី និងប្រទេស វៀតណាម។ ផ្លែស្វាយស្រស់ចំនួន ១៤២ ៥៥៦តោន ទៅហុងកុង ប្រទេសកូរ៉េ គុយវ៉ែត សិង្ហបុរី ថៃ និងប្រទេសវៀតណាម។ ម្រេចចំនួន ២ ១៤១,៩៣តោន ទៅប្រទេសប៊ែលហ្ស៊ិក សាធារណរដ្ឋឆេក បារាំង អាល្លឺម៉ង់ ជប៉ុន កូរ៉េ ប៊ូឡូញ ស្វីស្វីយអ៊ែត កោះតៃវ៉ាន់ អង់គ្លេស សហរដ្ឋអាមេរិក និងប្រទេសវៀតណាម។ ម្ទេសស្រស់ចំនួន ៥៦ ៥០៧,១២តោន ទៅប្រទេសថៃ។

**២ ផ្នែកផលិតកម្មកៅស៊ូ**

**២.១ ផ្ទៃដីកៅស៊ូ**

- ផ្ទៃដីកៅស៊ូសរុបចំនួន ៤០៤ ០០៩ហិ.ត ក្នុងនោះ ផ្ទៃដីចៀរជ័រចំនួន ២៩២ ៤២៤ហិ.ត ស្មើនឹង៧២% និង ផ្ទៃដីថែទាំចំនួន ១១១ ៥៨៥ហិ.ត ស្មើនឹង២៨%។

**២.២ ផលិតកម្មកៅស៊ូ**

- ផលិតផលជ័រកៅស៊ូសម្រេចបានចំនួន ១២ ៤២៩តោន ថយចុះចំនួន ២ ១៤០តោន ស្មើនឹង១៥% ធៀបខែមុន និងកើនឡើងចំនួន ១ ៦០៥ ស្មើនឹង១៥% ធៀបខែមេសាឆ្នាំ២០២០។

**២.៣ ការនាំចេញកៅស៊ូ**

- បរិមាណជ័រកៅស៊ូបញ្ជូលកំសម្រេចបានចំនួន ១៥ ០៨៤តោន ថយចុះចំនួន ៣៦តោន ស្មើនឹង០,២៤% ធៀបខែមុន និងកើនឡើងចំនួន ៣ ៣៣៣តោន ស្មើនឹង២៨,៤% ធៀបខែមេសាឆ្នាំ២០២០។

**២.៤ តម្លៃកៅស៊ូ**

- តម្លៃជ័រកៅស៊ូលក់មធ្យមក្នុងខែមេសាគឺ ១ ៧៨៥ដុល្លារ/តោន កើនឡើងចំនួន ១៥៤ដុល្លារ/តោន ស្មើនឹង៩,៤៣% ធៀបខែមុន និងកើនឡើងចំនួន ៣៨៨ដុល្លារ/តោន ស្មើនឹង២៨% ធៀបខែមេសា ឆ្នាំ២០២០។

- តម្លៃប្រមូលទិញជ័រកៅស៊ូគ្រួសារចម្ការក្នុងខែមេសាគឺទឹកជ័រ (DRC 100%) មានការប្រែប្រួលពី ៥ ៥០០\$/គ.ក្រ ដល់ ៦ ០០០\$/គ.ក្រ និងជ័រកក (DRC50%) មានការប្រែប្រួលពី ២ ១៥០\$/គ.ក្រ ដល់ ២ ៨០០\$/គ.ក្រ។

**៣ ផ្នែកព្រៃឈើ**

**៣.១ ការងារព្រៃឈើ**

- បាននិងកំពុងពិនិត្យ ផ្ទៀងផ្ទាត់ និងវាយតម្លៃគម្របព្រៃឈើឆ្នាំ២០២១ ព្រមទាំងទាញយករូបភាពផ្កាយរណប (Landsat8) ឆ្នាំ២០២១ ចំនួន ៥ផ្ទាំង និងរូបភាពផ្កាយរណប Sentinel-2 ចំនួន ៥ផ្ទាំង

- បានចុះប្រមូលព័ត៌មាននៅទីវាលជាក់ស្តែងតាមចំណុចនិយាមកាដែលធ្វើការចាត់ថ្នាក់រូបភាពផ្កាយរណប ដើម្បីធ្វើការផ្ទៀងផ្ទាត់ និងវាយតម្លៃកម្រិតជឿជាក់សរុបចំនួន ១៤០ចំណុចនៅក្នុងខេត្តសៀមរាប និងខេត្តពោធិ៍សាត់

- បានទទួលសេចក្តីយល់ព្រមជាគោលការណ៍លើផែនការគ្រប់គ្រងព្រៃសហគមន៍ភ្នំដែកចំបក់ហោះមានផ្ទៃដីទំហំ ៨៦៧ហិ.ត នៅក្នុងឃុំរមណីយ ស្រុករវៀង ខេត្តព្រះវិហារ

- បានផ្តល់លិខិតបើកផ្លូវដឹកជញ្ជូនផលអនុផលព្រៃឈើជូនក្រុមហ៊ុនចំនួន១ និងអ្នកស្មើសុំចំនួន ២នាក់មានកូនឈើ ចំនួន ៩៤ ៨០៥ដើម អុសចម្រុះចំនួន ១៣៦ ០៨៥ស្បែរ និងជ័រទឹកចំនួន ១៧៦តោន។



**៣.២ ការងារអភិរក្សសត្វព្រៃ**

- បានសហការជាមួយវិទ្យាស្ថានប៉ាស្ទ័រកម្ពុជាដើម្បីចុះប្រមូលសំណាកឈាមពីសត្វព្រៃ និងសំណាកឈាមពីមនុស្ស មានទំនាក់ទំនងជាមួយសត្វព្រៃ និងសាច់សត្វព្រៃចំនួន ៦៩៧សំណាកនៅក្នុងខេត្តស្ទឹងត្រែង និងខេត្តមណ្ឌលគិរី សំណាក ទាំងនេះត្រូវយកវិភាគនៅវិទ្យាស្ថានប៉ាស្ទ័រកម្ពុជាដើម្បីរកមេរោគ Belta corona virus ដែលជាមេរោគអាចបង្កឱ្យមានជំងឺ រលាកផ្លូវដង្ហើម

- បានចុះសិក្សាស្រាវជ្រាវ និងប្រមូលសំណាកកេសរកូលព្រៃក្នុងខេត្តព្រះវិហារ ដោយប្រមូលសំណាកកេសរ កូលព្រៃសរុបចំនួន ១៣៧សំណាក ស្មើនឹង ១៦ប្រភេទ

- បានចេញលិខិតអនុញ្ញាតដឹកជញ្ជូនសត្វព្រៃក្នុងស្រុកចំនួន ២ច្បាប់មានសត្វស្វាភ្លាមចំនួន ៦០០ក្បាល និងលិខិត អនុញ្ញាតដឹកជញ្ជូនសត្វព្រៃទៅមាត់ច្រកទ្វារអន្តរជាតិសម្រាប់នាំចេញចំនួន ៣ច្បាប់មានសត្វស្វាភ្លាមចំនួន ១ ៤០២ក្បាល

- បានចេញលិខិតអនុញ្ញាតថែរក្សាសត្វព្រៃជាលក្ខណៈគ្រួសារចំនួន ១១ច្បាប់សម្រាប់ការថែរក្សាសត្វត្រចៀក កាំមានទីតាំងនៅរាជធានីភ្នំពេញ ខេត្តកំពង់ធំ ត្បូងឃ្មុំ កណ្តាល និងខេត្តតាកែវ។

**៣.៣ កសិដ្ឋានចិញ្ចឹម បង្កាត់ពូជស្វាភ្លាម និងការសង្រ្គោះសត្វព្រៃ**

- ក្រុមហ៊ុនចំនួន៧កំពុងដំណើរការកសិដ្ឋានស្រាវជ្រាវ ចិញ្ចឹម និងបង្កាត់ពូជសត្វស្វាភ្លាមយកកូននាំចេញចំនួន ៨ទីតាំងស្ថិតនៅរាជធានីភ្នំពេញ ខេត្តកំពង់ធំ សៀមរាប កំពង់ចាម កំពង់ស្ពឺ ពោធិ៍សាត់ និងខេត្តកំពង់ឆ្នាំងមានស្វាភ្លាម សរុបចំនួន ៧៨ ២១៤ក្បាល ក្នុងនោះកូនកើតក្នុងខែមានចំនួន ៥ ៩៥៨ក្បាល

- នៅឧទ្យានសួនសត្វ និងមជ្ឈមណ្ឌលសង្រ្គោះសត្វព្រៃភ្នំតាម៉ៅមានសត្វព្រៃសរុបចំនួន ១ ៦៤៩ក្បាល (បក្សីចំនួន ៥៨ប្រភេទ ចំនឹកសត្វចំនួន ៤៤ប្រភេទ និងល្ងន់ចំនួន ១៦ប្រភេទ) សង្រ្គោះសត្វព្រៃថ្មីចំនួន ៥០ក្បាល ព្យាបាលចំនួន ២៧ក្បាល និងបានស្តារលទ្ធភាពជីវសាស្ត្រសត្វព្រៃ និងដោះលែងសត្វព្រៃគ្រប់ប្រភេទទៅព្រៃធម្មជាតិចំនួន ៨៣ក្បាល

- គម្រោងអភិរក្សក្រពើកម្ពុជាក្នុងកិច្ចសហការជាមួយអង្គការ FFI ក្រុមល្បាតចំនួន ៣០ នាក់ បានចុះល្បាត នៅតំបន់ដែនជម្រកក្រពើសំខាន់ៗចំនួន ០៥ គឺ អាវ៉ែង ឆាយរាប តំបន់ស្តារក្រពើស្ទឹងដាច់ ស្ទឹងខៀវ (ខេត្តកោះកុង) និងអូរសោម (ខេត្តពោធិ៍សាត់)

- បានជួសជុលផ្លូវក្រាលក្រួសក្រហមសរុបប្រវែង ៥ ៥២៥ម៉ែត្រការ៉េ និងកាប់ឆ្ការធ្វើអនាម័យព្រៃទំហំ ១ ហិ.ត នៅក្នុងតំបន់សួនសត្វ។

**៣.៤ ការងារដាំដើមឈើ**

- ដឹកប្រឡាយការពារចម្ការគ្រញូងនៅស្ថានីយធុរ្យធុរ្យាយ និងស្តារព្រៃឈើអន្លង់ថ្ម ខេត្តកំពង់ធំប្រវែង ៨០០ម៉ែត្រ

- កំពុងថែទាំចម្ការឈើសរុប ៨២២ហិ.ត ក្នុងនោះចម្ការពូជឈើ ៩៤ហិ.ត ឡូតីបង្ហាញកសិ-រុក្ខកម្មទំហំ ៤៤ ហិ.ត ចម្ការឈើដាំទំហំ ៦៥៤ហិ.ត និងចម្ការរុក្ខទិវា ៩ កក្កដា ទំហំ ៣០ ហិ.ត ស្ថិតក្នុងខេត្តកំពត កណ្តាល សៀមរាប ព្រះសីហនុ ស្វាយរៀង កំពង់ធំ និងខេត្តក្រចេះ ហើយឈូសឆាយសម្អាតដីសម្រាប់ដាំឈើជាចម្ការនៅក្នុងខេត្តកំពង់ធំ ទំហំ ៥០ហិ.ត

- បានបណ្តុះកូនឈើចំនួន ២២៤ ០៥៥ដើម ក្នុងនោះថ្នាលបណ្តុះកូនឈើតាមបណ្តាខណ្ឌរដ្ឋបាលព្រៃឈើនៅ ទូទាំងប្រទេសសរុបចំនួន ១៥៣ ៦៧០ដើម និងប្រភេទកូនឈើដល់ព្រះសង្ឃ ចែកជូនប្រជាពលរដ្ឋចំនួន ៣ ៧៣៣ដើម ក្នុងថ្នាលបណ្តុះកូនឈើខណ្ឌរដ្ឋបាលព្រៃឈើនៅទូទាំងប្រទេស និងថ្នាលបណ្តុះកូនឈើចំនួន ៦កន្លែងក្នុងខេត្តចំនួន ៥រួមមាន៖ ខេត្តពោធិ៍សាត់ កំពង់ធំ តាកែវ កំពង់ចាម និងខេត្តកណ្តាល ២កន្លែង សរុបចំនួន ៧០ ៣៨៥ដើម។

**៣.៥ ការងារនីតិកម្ម និងវិវាទ**

- សំណុំរឿងបទល្មើសព្រៃឈើ សត្វព្រៃ និងកាប់រានដីព្រៃបានពីររដ្ឋបាលព្រៃឈើមូលដ្ឋាន និងក្រុមអន្តរាគមន៍ បង្ក្រាបបទល្មើសសត្វព្រៃចល័តនៃរដ្ឋបាលព្រៃឈើសរុបចំនួន ៧៥ករណី។

**៣.៦ ការងារឧស្សាហកម្ម និងពាណិជ្ជកម្ម**

- បានចុះពិនិត្យសំណើសុំពន្យារសុពលភាពរោងម៉ាស៊ីនអារកែច្នៃឈើចំនួន ១កន្លែងនៅខេត្តមណ្ឌលគិរី និងពន្យារ សុពលភាពរោងសន្និធិលក់ចែកចាយផលអនុផលព្រៃឈើប្រភេទធំ (ច្រកចេញចូលតែមួយ) ចំនួន ២ក្នុងខេត្តកំពង់ចាម

- ក្រុមហ៊ុនចំនួន ៣បាននាំចេញផលិតផលទៅក្រៅប្រទេសរានទេវតា និងឈើកែច្នៃចំនួន ១៥៧ម<sup>៣</sup> និង ជំរិក ចំនួន ២៤តោន



- ក្រុមហ៊ុនចំនួន ២ បាននាំចូលឈើកែច្នៃចំនួន ២៨៦ម<sup>៣</sup> និងបានផ្តល់ទិដ្ឋាការអាជ្ញាប័ណ្ណនាំចេញជូនក្រុមហ៊ុនចំនួន ៤ មានឈើកែច្នៃចំនួន ២៩១ម<sup>៣</sup> សង្ហារឹម ឬស្សីកែច្នៃចំនួន ១៤តោន និងជីវទឹកចំនួន ៣០តោន
- បានផ្តល់ទិដ្ឋាការអាជ្ញាប័ណ្ណនាំចូលជូនក្រុមហ៊ុនចំនួន ៣ មានឈើកែច្នៃសរុបចំនួន ៨២៥ម<sup>៣</sup>។

**៣.៧ ការងារចំណូលព្រៃឈើ**

- បានចំណូលពីផលព្រៃឈើចំនួន ១ ១៩៤ ៩២២ ១៤៩រៀល និង ២៧៩ ៦៦៣,២០ដុល្លារ។

**៤ ផ្នែកផលិតកម្មសត្វ និងសុខភាពសត្វ**

**៤.១ ការងារផលិតកម្មសត្វ:** បាននិងកំពុងពង្រឹងការងារផលិតកម្មសត្វតាមរយៈការបណ្តុះបណ្តាលគ្រូបង្គោលលើជំនាញបច្ចេកទេសចិញ្ចឹមសត្វ ចុះតាមដានស្ថានភាពចិញ្ចឹមសត្វ ណែនាំបច្ចេកទេសចិញ្ចឹមដល់កសិករចិញ្ចឹមសត្វជាលក្ខណៈគ្រួសារនៅតាមបណ្តាខេត្ត និងបន្តរៀបចំកែសម្រួលឯកសារបច្ចេកទេសចិញ្ចឹមគោ ជ្រូក មាន់ជាលក្ខណៈគ្រួសារព្រមទាំងតាមដានស្ថានភាពតម្លៃសត្វពីបណ្តារាជធានី-ខេត្តរៀងរាល់សប្តាហ៍។ ក្រៅពីនេះ អង្គភាពជំនាញកំពុងបន្តអនុវត្ត៖ (ក) ការងារកែលម្អពូជតាមរយៈការចុះអប់រំផ្សព្វផ្សាយពីការជ្រើសរើសពូជសត្វប្រកបដោយគុណភាព (ខ) ការលើកកម្ពស់ការយល់ដឹងខ្ពស់លើការប្រើប្រាស់ចំណីសត្វ និងចំណីផ្សំស្រេចប្រកបដោយគុណភាព និងសុវត្ថិភាព ព្រមទាំងបន្តផ្សព្វផ្សាយអំពីអត្ថប្រយោជន៍នៃការដាំដំណាំចំណីសត្វ ការធ្វើស្តុនដំណាំចំណីសត្វ ការផ្តល់ពូជស្មៅដល់កសិករ និងភ្នាក់ងារសុខភាពសត្វភូមិ និងចុះពិនិត្យនិងកែសម្រួលឡធីវឌ្ឍន៍ដែលបានសាងសង់រួចហើយ ដែលមានបញ្ហាបច្ចេកទេសនៅតាមខេត្តគោលដៅ។

**៤.២ ការងារសុខភាពសត្វ**

• **លទ្ធផលត្រួតពិនិត្យនិងបង្ក្រាបបទល្មើសសត្វនិងផលិតផលមានដើមកំណើតពីសត្វ:** បទល្មើសសត្វនិងផលិតផលមានដើមកំណើតពីសត្វត្រូវបានត្រួតពិនិត្យ និងបង្ក្រាបយ៉ាងសកម្មដោយក្រុមអន្តរាគមន៍របស់អគ្គនាយកដ្ឋានសុខភាពសត្វនិងផលិតកម្មសត្វ និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តចំនួន ៥ករណី។ រាជធានី-ខេត្តចំនួន ២៤ បាននិងកំពុងអនុវត្តវិធីសុវត្ថិភាពដោយបានបាញ់ថ្នាំរងាប់មេរោគចំនួន ១៥ ១៧៥លើក នៅតាមកសិដ្ឋានចិញ្ចឹមសត្វទឹកស្អែកចិញ្ចឹមសត្វ សត្តយាតដ្ឋាន ទឹកស្អែកលក់បក្សី និងកន្លែងផ្ទះជំងឺសត្វ។

• **ការងារផ្សព្វផ្សាយបច្ចេកទេស**

- ពិនិត្យ និងកែសម្រួលលើឯកសារជំងឺបេស្តជ្រូកអាហ្វ្រិក (ASF) ចូលរួមផ្សព្វផ្សាយ និងទប់ស្កាត់ជំងឺផ្តាសាយបក្សី និងចុះផ្សព្វផ្សាយជំងឺឆ្លងសត្វនៅតាមបណ្តាខេត្ត។

• **ការងារនីតិកម្ម និងវិវាទ**

- កំពុងប្រជុំពិភាក្សាផ្ទៃក្នុងនាយកដ្ឋានលើសេចក្តីព្រាងអនុក្រឹត្យស្តីពីការគ្រប់គ្រងសត្តយាតដ្ឋាន ការធ្វើអាជីវកម្មពិយាតសត្វ ទឹកស្អែកកែច្នៃបឋមផលិតផលសត្វ និងសេចក្តីព្រាងប្រកាសអនុរក្រសួងស្តីពីគំរូសំណុំលិខិតដោះស្រាយបទល្មើសសុខភាពសត្វ និងផលិតកម្មសត្វ។

**៤.៣ ការងារស្រាវជ្រាវ**

- **ការងារស្រាវជ្រាវផលិតកម្ម:** បច្ចុប្បន្ននេះនៅស្ថានីយពិសោធន៍ពូជគោភ្នំតាម៉ៅមានគោសរុបចំនួន ១០៤ក្បាល។
- **ការងារស្រាវជ្រាវសុខភាពសត្វ:** ក្នុងគោលបំណងត្រួតពិនិត្យ និងទប់ស្កាត់ការឆ្លងរាលដាលជំងឺឆ្លងសត្វបានទាន់ពេលវេលា អង្គភាពជំនាញតែងតែបានយកចិត្តទុកដាក់តាមដានស្រាវជ្រាវជំងឺសត្វតាមរយៈការចុះអង្កេតតាមដាននិងយកវត្ថុវិភាគនៅតាមកន្លែងដែលមានសត្វឈឺ និងងាប់ ឬនៅតាមសត្តយាតដ្ឋានសរុបចំនួន ៧២៧វត្តវិភាគ ដើម្បីធ្វើការវិភាគរកប្រភេទមេរោគបង្កជំងឺ ជាពិសេសមេរោគជំងឺផ្តាសាយបក្សី និងជំងឺបេស្តជ្រូកអាហ្វ្រិក (ASF)។

**៥ ផ្នែកជលផល**

**៥.១ អាជីវកម្មនេសាទ**

**៥.១.១ នេសាទទឹកសាប**

- ដោយត្រីអនុវត្តពុំមាន សរុបរយៈពេល៤ខែចំនួន ១ ៣១០តោន ស្មើនឹង១១,៩១% នៃផែនការចំនួន ១១ ០០០តោន ប្រៀបធៀបខែមេសា ឆ្នាំ២០២០ ថយចុះចំនួន ១៩០តោន
- នេសាទគ្រួសារដែននេសាទអនុវត្តបានចំនួន ២០ ២៣១តោន សរុបរយៈពេល៤ខែចំនួន ៩៧ ៥៣១តោន ស្មើនឹង៣២,៥១% នៃផែនការចំនួន ៣០០ ០០០តោន ប្រៀបធៀបខែមេសា ឆ្នាំ២០២០ កើនឡើងចំនួន ៧ ៤៣១តោន



- នេសាទត្រួសារតាមវាលស្រែអនុវត្តបានចំនួន ៣ ៣៥៨តោន សរុបរយៈពេល៤ខែចំនួន ១៦ ១៥៨តោន ស្មើនឹង១១,៥៤% នៃផែនការចំនួន ១៤០ ០០០តោន ប្រៀបធៀបខែមេសា ឆ្នាំ២០២០ ថយចុះចំនួន ៥ ១៤២តោន។

**៥.១.២ នេសាទសមុទ្រ**

អនុវត្តបានចំនួន ១០ ០៩០តោន សរុបរយៈពេល៤ខែចំនួន ៣៥ ៨៩០តោន ស្មើនឹង២៧,៦១% នៃផែនការចំនួន ១៣០ ០០០តោន ប្រៀបធៀបខែមេសា ឆ្នាំ២០២០ កើនឡើងចំនួន ១៩០តោន។

**៥.២ វារីវប្បកម្ម**

- ការចិញ្ចឹមត្រីនិងបង្កាអនុវត្តបានចំនួន ២០ ១៤៨តោន សរុបរយៈពេល៤ខែចំនួន ៩៧ ១៤៨តោន ស្មើនឹង ២០,២០% នៃផែនការចំនួន ៤៨១ ០០០តោន ប្រៀបធៀបខែមេសា ឆ្នាំ២០២០ កើនឡើងចំនួន ២០ ២៤៨តោន

- ការចិញ្ចឹមក្រពើអនុវត្តបានចំនួន ៧ ៥០០ក្បាល សរុបរយៈពេល៤ខែចំនួន ៣៥ ០០០ក្បាល ស្មើនឹង១០,៦១% នៃផែនការចំនួន ៣៣០ ០០០ក្បាល ប្រៀបធៀបខែមេសា ឆ្នាំ២០២០ ថយចុះចំនួន ៥ ៤០០ក្បាល

- ការភ្ជាស់កូនត្រីពូជអនុវត្តបានចំនួន ២ ៥០០ ០០០កូន សរុបរយៈពេល៤ខែចំនួន ៥២ ០០០ ០០០កូន ស្មើនឹង១៩,២៦% នៃផែនការចំនួន ២៧០ ០០០ ០០០កូន ប្រៀបធៀបខែមេសា ឆ្នាំ២០២០ កើនឡើងចំនួនប្រមាណ ១ ៣០០ ០០០កូន។

**៥.៣ ការកែច្នៃផលនេសាទ**

- ផលនេសាទទឹកសាបក្នុងរដូវនេសាទអនុវត្តចំនួន ១ ៨០០តោន សរុបរយៈពេល៤ខែចំនួន ១៧ ០១០តោន ស្មើនឹង២១,២៦% នៃផែនការចំនួន ៨០ ០០០តោន ប្រៀបធៀបខែមេសា ឆ្នាំ២០២០ ថយចុះចំនួន ២ ១៤០តោន

- ផលនេសាទសមុទ្រអនុវត្តបានចំនួន ១ ៤២០តោន សរុបរយៈពេល៤ខែចំនួន ៤ ១២០តោន ស្មើនឹង៣៤,៣៣% នៃផែនការចំនួន ១២ ០០០តោន ប្រៀបធៀបខែមេសា ឆ្នាំ២០២០ កើនឡើងចំនួន ៤០តោន

- ការផលិតទឹកត្រីអនុវត្តបានចំនួន ៤ ៧០០ ០០០លីត្រ សរុបរយៈពេល៤ខែចំនួន ១៦ ៩៥០ ០០០លីត្រ ស្មើនឹង ៣០,៨២% នៃផែនការចំនួន ៥៥ ០០០ ០០០លីត្រ ប្រៀបធៀបខែមេសា ឆ្នាំ២០២០ ថយចុះចំនួន ៣៦០ ០០០លីត្រ។

**៥.៤ ការត្រួតពិនិត្យនិងបង្ក្រាបបទល្មើសជលផល**

- សំណុំរឿងបទល្មើសជលផលមានចំនួន ១៩៩ករណី ប្រៀបធៀបខែមេសា ឆ្នាំ២០២០ កើនឡើងចំនួន ៤៦ករណី ក្នុងនោះបទល្មើសទឹកសាបចំនួន ១៨៣ករណី និងសមុទ្រចំនួន ១៦ករណី។

**៥.៥ ការនាំចេញផលនេសាទ**

- ផលនេសាទស្រស់នាំចេញចំនួន ២៧១តោន សរុបរយៈពេល៤ខែចំនួន ១ ០៩៧តោន ស្មើនឹង១៣,៧១% នៃផែនការចំនួន ៨ ០០០តោន ប្រៀបធៀបខែមេសា ឆ្នាំ២០២០ ថយចុះចំនួន ៤៣តោន

- ផលនេសាទកែច្នៃនាំចេញពុំមាន សរុបរយៈពេល៤ខែចំនួន ១៤៧តោន ស្មើនឹង៧,៣៥% នៃផែនការចំនួន ២ ០០០តោន ប្រៀបធៀប ខែមេសា ឆ្នាំ២០២០ ថយចុះចំនួន ៨៥តោន។

**៥.៦ ការប្រមូលថវិកា**

- ចំណូលសេវាជលផលចំនួន ៦ ១៦០ ០០០រៀល សរុបរយៈពេល៤ខែចំនួន ៣៤៣ ៨១៦ ៧៧៩រៀល ស្មើនឹង ៩៥,៨៨% នៃផែនការចំនួន ៣៥៨ ៦០០ ០០០រៀល ប្រៀបធៀបខែមេសា ឆ្នាំ២០២០ កើនឡើងចំនួន ១១១ ៨១៩ ០៩៩រៀល។

**៦ ផ្នែកអគ្គាធិការដ្ឋាន**

- មិនបានចុះបំពេញបេសកកម្មតាមផែនការ ដោយសារមានការរីករាលដាលជំងឺកូវីដ-19
- ការទទួលពាក្យបណ្តឹងតាមរយៈប្រអប់សំបុត្រ និងតាមរយៈប្រព័ន្ធអ៊ិនធើណែតពុំមាន
- ស្រាវជ្រាវព័ត៌មានតាមបណ្តាគេហទំព័រពាក់ព័ន្ធនឹងវិស័យកសិកម្មចំនួន ៤៣ករណី លើវិស័យព្រៃឈើ១២ករណី ផលផល១០ករណី ពេទ្យសត្វ៣ករណី និងវិស័យផ្សេងៗ១៨ករណី
- ការចូលរួមកម្មវិធីប្រជុំ សិក្ខាសាលា និងការងារសង្គមចំនួន ១លើក។

**៧ ផ្នែករដ្ឋបាល**

- បានទទួលលិខិតសរុបចំនួន ២៣៤ច្បាប់ ក្នុងនោះពីក្រសួង-ស្ថាប័ននានាចំនួន ៩០ច្បាប់ ទទួលពីអង្គភាពក្រោម ឱវាទចំនួន ១០៨ច្បាប់ ទទួលពីរាជធានី-ខេត្តចំនួន ៣៦ច្បាប់ និងបានចាត់ចែងរៀបចំលិខិតឆ្លើយតបបន្តតាមចរន្តការងារ រដ្ឋបាល
- បានបញ្ជូនឯកសារ និងលិខិតទៅក្រសួង-ស្ថាប័នផ្សេងៗ អង្គភាពក្រោមឱវាទ និងរាជធានី-ខេត្តចំនួន ៨៥០ច្បាប់

ចេញប្រកាស សេចក្តីសម្រេច និងសារាចរចំនួន ១៩ច្បាប់ និងចម្លងផ្សព្វផ្សាយចែកទៅអង្គការក្រោមឱវាទបានចំនួន ៧ច្បាប់

- បានបូកសរុបរបាយការណ៍របស់ក្រសួងប្រចាំខែ ត្រីមាស ឆមាស និងប្រចាំឆ្នាំ
- ថ្នាក់ដឹកនាំនាយកដ្ឋានកិច្ចការរដ្ឋបាលបានសម្របសម្រួលចាត់ចែងក្នុងពិធីផ្សេងៗ និងបានចូលរួមរាល់កិច្ចប្រជុំដើម្បីក្តាប់ឱ្យបាននូវរាល់ការងារពាក់ព័ន្ធរបស់ក្រសួងកសិកម្ម រុក្ខាប្រមាញ់ និងនេសាទ
- សម្របសម្រួលក្នុងការរៀបចំចាត់ចែងកិច្ចការរដ្ឋបាលទូទៅ ពិធីការក្នុងការទទួលគណៈប្រតិភូជាតិ-អន្តរជាតិ ការរៀបចំកិច្ចប្រជុំនិងពិធីបុណ្យផ្សេងៗ ការងារសន្តិសុខសណ្តាប់ធ្នាប់រួមរបស់ក្រសួងបានល្អ ព្រមទាំងចាត់ចែងលិខិតអញ្ជើញផ្សេងៗតាម Telegram ផ្សព្វផ្សាយព័ត៌មានផ្សេងៗ តាមរយៈគេហទំព័រ៖ [www.maff.gov.kh](http://www.maff.gov.kh), Facebook MAFF: ក្រសួងកសិកម្ម រុក្ខាប្រមាញ់ និងនេសាទ (មជ្ឈមណ្ឌលព័ត៌មាន និងឯកសារកសិកម្ម)។

**៨ ផ្នែកបុគ្គលិក និងអភិវឌ្ឍន៍ធនធានមនុស្ស**

- ក្របខ័ណ្ឌមន្ត្រីរាជការសរុបទូទាំងប្រទេសចំនួន ៥ ៨២៨នាក់ (ស្រី១ ៤១៥នាក់ ស្មើនឹង២៤,២៧%) រួមមាន៖
  - + អង្គការថ្នាក់កណ្តាលចំនួន ២ ៩១៣នាក់ (ស្រី៨២១នាក់ ស្មើនឹង២៨,១៨%)
  - + អង្គការថ្នាក់រាជធានី-ខេត្តចំនួន ២ ៩១៥ នាក់ (ស្រី៥៩៤នាក់ ស្មើនឹង២០,៣៧%)
- ពិនិត្យ និងរៀបចំរបាយការណ៍ប្រែប្រួលស្ថានភាពរដ្ឋបាល និងស្ថានភាពគ្រួសារសម្រាប់ខែឧសភា ឆ្នាំ២០២១
- ផ្តល់ស្ថិតិបណ្តុះបណ្តាលរបស់អង្គការថ្នាក់ជាតិមានចំនួន ៧អង្គការ៖ អគ្គនាយកដ្ឋានកសិកម្ម អគ្គនាយកដ្ឋានកៅស៊ូ អគ្គនាយកដ្ឋានសុខភាពសត្វ និងផលិតកម្មសត្វ នាយកដ្ឋានបុគ្គលិក និងអភិវឌ្ឍន៍ធនធានមនុស្ស នាយកដ្ឋាននីតិកម្ម នាយកដ្ឋានកសិ-ឧស្សាហកម្ម និងវិទ្យាស្ថានស្រាវជ្រាវ និងអភិវឌ្ឍន៍កសិកម្មកម្ពុជា
- ផ្តល់ស្ថិតិបណ្តុះបណ្តាលរបស់អង្គការថ្នាក់ក្រោមជាតិមានចំនួន ១២អង្គការ៖ មន្ទីរកសិកម្ម រុក្ខាប្រមាញ់ និងនេសាទ រាជធានីភ្នំពេញ ខេត្តកំពង់ចាម ខេត្តមានជ័យ កំពង់ឆ្នាំង ស្ទឹងត្រែង បន្ទាយមានជ័យ រតនគិរី ត្បូងឃ្មុំ ព្រះវិហារ ស្វាយរៀង បាត់ដំបង និងខេត្តមណ្ឌលគិរី
- បានបញ្ជូនសំណើសុំគ្រឿងឥស្សរិយយសជូនមន្ត្រីរាជការសម្រាប់ឆ្នាំ២០២០ ទៅទីស្តីការគណៈរដ្ឋមន្ត្រី។

**៩ ផ្នែកផែនការ និងស្ថិតិ**

- បានរៀបចំតារាងទិន្នន័យសម្រាប់ការវាយតម្លៃពាក់កណ្តាលអាណត្តិការអនុវត្តគោលនយោបាយអភិវឌ្ឍន៍វិស័យឧស្សាហកម្មកម្ពុជាឆ្នាំ២០១៥-២០២៥ ជូនទៅក្រុមប្រឹក្សាអភិវឌ្ឍន៍កម្ពុជា
- បានធ្វើការតាមដានការងារធ្វើអង្កេតស្ទង់ទិន្នផលស្រូវប្រាំងឆ្នាំ២០២១
- បាននិងកំពុងបញ្ជូនទិន្នន័យអង្កេតទិន្នផលដំណាំស្រូវរដូវប្រាំងឆ្នាំ២០២១
- បានប្រមូលបញ្ជីបទដ្ឋានទិន្នន័យដំណាំកសិកម្ម(ដំណាំសាកវប្បកម្ម និងដំណាំឧស្សាហកម្ម) រដូវប្រាំង២០២១
- ចុះប្រមូលព័ត៌មានតម្លៃទីផ្សារកសិផលលក់ដុំក្នុងមួយសប្តាហ៍បីដងគឺថ្ងៃច័ន្ទ ពុធ និងថ្ងៃសុក្រ និងតម្លៃលក់រាយម្តងក្នុងសប្តាហ៍នូវរៀងរាល់ថ្ងៃព្រហស្បតិ៍តាមបណ្តាទីផ្សារសំខាន់ៗ ទីតាំងប្រមូលទិញ និងកន្លែងលក់ដុំផលិតផលក្នុងបណ្តារាជធានី-ខេត្តចំនួន២៥
- បានរៀបចំសំណើសុំរបាយការណ៍តាមដាន និងវាយតម្លៃការអនុវត្តវិភាគម្សិរិយប្រចាំត្រីមាសទី១ (ទម្រង់M1) របាយការណ៍សមិទ្ធកម្មតាមដានការអនុវត្តកម្មវិធី
- ពិនិត្យចុះបញ្ជី និងបែងចែកលិខិតចេញ-ចូលរបស់ការិយាល័យសម្របសម្រួលការងារទាំងអស់របស់ផ្នែកផ្សេងៗក្នុងការិយាល័យ។

**១០ ផ្នែកគណនេយ្យ ហិរញ្ញវត្ថុ**

- បានអនុវត្តប្រមូលចំណូលបានទឹកប្រាក់សរុបចំនួន ១៤ ៩៧៨ ៣៩០ ៧១០រៀល
- បានចុះប្រតិបត្តិការចំណូលក្នុងប្រព័ន្ធន្រវត្តសរុបទឹកប្រាក់ចំនួន ១៣ ៧៦៥ ០៧៤ ៣៣៥រៀល
- បានបញ្ចេញអាណត្តិបើកប្រាក់ពីក្រសួងសរុបចំនួន ១៨១ ៨៩០ ៧០៧រៀល
- បានរៀបចំសំណើសុំថវិកាចំនួន ១២៥ ២៩៦,៨៦ដុល្លារអាមេរិក ដើម្បីបំពេញឡើងវិញចូលគណនីគម្រោងរបៀងអភិរក្សជីវចម្រុះមហាអនុតំបន់មេគង្គក្រោមហិរញ្ញប្បទានឥតសំណងរបស់ធនាគារអភិវឌ្ឍន៍អាស៊ី (ADB)
- បានទទួលថ្លៃសម្បទានដីសេដ្ឋកិច្ចពីក្រុមហ៊ុនចំនួន ៧ក្រុមហ៊ុន
- បានរៀបចំលិខិតជូនដំណឹងស្តីពីកាតព្វកិច្ចបង់ថ្លៃសម្បទានដីសេដ្ឋកិច្ចជូនក្រុមហ៊ុនចំនួន ១១ក្រុមហ៊ុន



- បានចូលរួមជាមួយគណៈកម្មការអន្តរក្រសួងចុះពិនិត្យ និងវាយតម្លៃបញ្ចប់សុពលភាពនៃការធានាគុណភាពសំណង់ ហេដ្ឋារចនាសម្ព័ន្ធ (ផ្ទះសំណាក់បំពាក់ស៊ីទែនទឹកចំណុះ១៥០០លីត្រ និងប្រព័ន្ធលាយជីស្វ័យប្រវត្តិ) សម្រាប់គាំទ្រគម្រោង កម្មវិធីជំរុញផលិតកម្មស្បៀងរបស់អគ្គនាយកដ្ឋានកសិកម្មសាងសង់ដោយក្រុមហ៊ុនសំណង់បុរីកម្ពុជា។

**១១ ផ្នែកសវនកម្មផ្ទៃក្នុង**

- បានធ្វើសំណើសុំថវិកាបេសកកម្មលើកទី១ ឆ្នាំ២០២១
- បានធ្វើសំណើសុំបញ្ជូនតារាងឈ្មោះមន្ត្រីរាជការដែលត្រូវបើកប្រាក់បៀវត្សតាមប្រព័ន្ធធនាគារ
- បានបញ្ជូនផែនការយុទ្ធសាស្ត្រថវិកាឆ្នាំ២០២២-២០២៤ របស់នាយកដ្ឋានសវនកម្មផ្ទៃក្នុង
- ពុំបានចុះធ្វើសវនកម្មតាមផែនការសកម្មភាពសវនកម្មផ្ទៃក្នុងឆ្នាំ២០២១។

**១២ ផ្នែកសហប្រតិបត្តិការអន្តរជាតិ ( ត្រីមខែមីនា ឆ្នាំ២០២១ )**

- បានចូលរួមកិច្ចប្រជុំចំនួន ១លើក ក្រោមក្របខ័ណ្ឌទ្វេភាគី និងពហុភាគី
- បានចូលរួមកិច្ចប្រជុំ (តាមប្រព័ន្ធវីដេអូពីចម្ងាយ) ចំនួន ២លើក ក្រោមក្របខ័ណ្ឌអាស៊ាន
- បានចូលរួមសិក្ខាសាលា (តាមប្រព័ន្ធវីដេអូពីចម្ងាយ) ចំនួន ២លើក ក្រោមក្របខ័ណ្ឌអាស៊ានលើការងារក្រៅប្រទេស
- បានសម្របសម្រួលរៀបចំកិច្ចប្រជុំចំនួន ៤លើក
- បានសម្របសម្រួលការចុះហត្ថលេខារវាងអង្គការ FAO និងក្រសួងកសិកម្ម រុក្ខាប្រមាញ់ និងនេសាទចំនួន ១គម្រោង

- បានសម្របសម្រួលការងារកិច្ចព្រមព្រៀងអនុវត្តគម្រោងជាមួយអង្គការមិនមែនរដ្ឋាភិបាល និងក្រសួងកសិកម្ម រុក្ខាប្រមាញ់ និងនេសាទចំនួន ១គម្រោងគិតជាទឹកប្រាក់ចំនួន ៤ ៣៥០ ០០០ដុល្លារអាមេរិក

- បាននិងកំពុងសម្របសម្រួលការស្នើសុំចុះកិច្ចព្រមព្រៀងអនុវត្តគម្រោងរបស់អង្គការ Swisscontact និងអង្គការ អភិរក្សនិងការពារសត្វព្រៃ

- បានសម្របសម្រួលរៀបចំការចុះហត្ថលេខារវាងអង្គការ FAO ជាមួយក្រសួងកសិកម្ម រុក្ខាប្រមាញ់ និងនេសាទ ស្តីពី Climate Adaptation and Resilience in Cambodia Coastal Fishery Dependent Communities។

**១៣ ផ្នែកនីតិកម្មកសិកម្ម**

**១៣.១ ការងារអាជីវកម្មដី-ថ្នាំកសិកម្ម**

- ផ្តល់វិញ្ញាបនបត្របញ្ជាក់បញ្ជីកាត់កសិកម្ម និងដីកសិកម្មចំនួន ២១ក្រុមហ៊ុន សរុបចំនួន ២០៨មុខ
- ផ្តល់លិខិតអនុញ្ញាតនាំចូលថ្នាំកសិកម្ម និងដីកសិកម្មចំនួន ២១ក្រុមហ៊ុន
- ផ្តល់វិញ្ញាបនបត្របញ្ជាក់ការចុះបញ្ជីឃ្នាំងសន្និធិថ្នាំកសិកម្ម និងដីកសិកម្មចំនួន ៩ក្រុមហ៊ុន
- ចេញលិខិតអនុញ្ញាតផ្គត់ផ្គង់ចែកចាយថ្នាំកសិកម្ម និងដីកសិកម្មចំនួន ៧ក្រុមហ៊ុន
- ចេញលិខិតអនុញ្ញាតវេចខ្ចប់ជាថ្មីដីកសិកម្មចំនួន ២ក្រុមហ៊ុន។

**១៣.២ ការងារមន្ទីរពិសោធន៍**

ធ្វើវិភាគរកសារធាតុបន្ទាប់បន្សំ និងលោហៈធ្ងន់នៅក្នុងសមាសភាពផ្សំនៃដីកសិកម្មដែលស្នើសុំវិភាគចំនួន ១២ក្រុមហ៊ុន សរុបចំនួន ៥៧សំណាក។

**១៣.៣ ការងារអភិវឌ្ឍបណ្ណាល័យកសិកម្ម**

បានពិនិត្យ និងផ្តល់មតិចំនួន ៧ករណី។

**១៣.៤ ការងារអនុវត្តច្បាប់**

- ចុះត្រួតពិនិត្យការនាំចូលថ្នាំកសិកម្ម និងដីកសិកម្ម និងផ្តល់សុពលភាពផ្គត់ផ្គង់ចែកចាយថ្នាំកសិកម្ម និងដីកសិកម្ម ចំនួន ១២ក្រុមហ៊ុន
- ពិនិត្យការស្នើសុំចុះបញ្ជីឃ្នាំងសន្និធិថ្នាំកសិកម្ម និងដីកសិកម្ម និងលាយផ្សំវេចខ្ចប់ជាថ្មីចំនួន ៧ក្រុមហ៊ុន។

**១៤ ផ្នែកបង្ហាញលទ្ធផល និងកសារកសិកម្ម**

- ស្រង់ព័ត៌មានកសិកម្មប្រចាំថ្ងៃចេញពីបណ្តាញផ្សព្វផ្សាយសារព័ត៌មានសរុបចំនួន ២១៣ព័ត៌មាន
- ថែទាំលើគេហទំព័រ (Web) និង Mobile App របស់ក្រសួង និងអង្គការក្រោមឱវាទក្រសួងកសិកម្ម រុក្ខាប្រមាញ់ និងនេសាទសរុបចំនួន១៧ (១៦គេហទំព័រ និង១កម្មវិធី) និងគេហទំព័រមន្ទីរកសិកម្ម រុក្ខាប្រមាញ់ និងនេសាទ រាជធានី-ខេត្ត

- បានដាក់ឱ្យដំណើរការប្រើប្រាស់អ៊ីម៉ែល (@maff.gov.kh) ផ្លូវការរបស់ក្រសួងកសិកម្ម រុក្ខាប្រមាញ់ និងនេសាទសម្រាប់ថ្នាក់ដឹកនាំប្រើប្រាស់ក្នុងការទំនាក់ទំនងផ្លូវការ
- បានបង្កើត Sub Domain (dal.maff.gov.kh) របស់នាយកដ្ឋាននីតិកម្មកសិកម្មសម្រាប់ភ្ជាប់ទៅកាន់ប្រព័ន្ធ QR Code នៃព័ត៌មានផលិតផលថ្នាក់កសិកម្មដែលបានចុះបញ្ជី
- បានថែទាំលើគេហទំព័រ (Web) និង Mobile App របស់ក្រសួង និងអង្គភាពក្រោមឱវាទក្រសួងសរុបចំនួន ១៧ (១៦គេហទំព័រ និង១កម្មវិធី) និងគេហទំព័រមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត
- បានសម្អាត Cache នៅលើ Cloud server នៃគេហទំព័រទាំង៤១ និងតាមដានទិន្នន័យដែលផ្ទុកនៅលើ Cloud server នៃគេហទំព័រទាំង៤១
- តំឡើងប្រព័ន្ធ Firewall សម្រាប់ម៉ាស៊ីនមេដើម្បីការពារការលុកចូលពីខាងក្រៅ (Hacker)
- បណ្តាលយកសិកម្មទទួលសៀវភៅ ឯកសារបច្ចេកទេសកសិកម្ម ទស្សនាវដ្តី ដែលទទួលបានពីនាយកដ្ឋាន-កិច្ចការរដ្ឋបាល នាយកដ្ឋានផ្សព្វផ្សាយកសិកម្ម រុក្ខាប្រមាញ់ និងនេសាទ និងផ្នែកផ្សេងៗសរុបចំនួន ១៦៧ក្បាល/ច្បាប់។

**១៥ ផ្នែកផ្សព្វផ្សាយកសិកម្ម រុក្ខាប្រមាញ់ និងនេសាទ**

- បានសហការជាមួយទូរទស្សន៍ជាតិកម្ពុជាចុះផលិតខ្សែវីដេអូបទយកការណ៍ស្តីពីបច្ចេកទេសដាំដំណាំក្រូចវល្លិ និងដំណាំបន្លែក្នុងផ្ទះសំណាញ់នៅខេត្តមណ្ឌលគិរី និងខេត្តបន្ទាយមានជ័យ
- បានចុះទៅថត Video បទយកការណ៍ចំនួន ២ប្រធានបទ
- បានចាក់ផ្សាយឡើងវិញស្តីពីវេទិកាស្វែងយល់ពីកសិកម្មចំនួន ២ប្រធានបទ
- បានចាក់ផ្សាយឡើងវិញស្តីពីនាទីចុះស្រែជាមួយកសិករចំនួន ២ប្រធានបទ
- បានផ្សព្វផ្សាយអត្ថបទបច្ចេកទេសកសិកម្មស្តីពីបច្ចេកទេសដាំដំណាំឃ្លោក ខាត់ណាផ្កា ត្រសក់ចំណារ ចិញ្ចឹមសត្វកន្ទាយ ចិញ្ចឹមមាន់ និងចំណេះដឹងពីសត្វជ្រូក
- កំពុងរៀបចំបោះពុម្ពកូនសៀវភៅបច្ចេកទេសកសិកម្មស្តីពីផលិតកម្មស្រូវ និងដំណាំប្រទាលកន្ទុយក្រពើ។

**១៦ ផ្នែកកសិ-ឧស្សាហកម្ម**

- បានចូលរួមក្នុងសិក្ខាសាលាពិគ្រោះយោបល់ស្តីពី របាយការណ៍សិក្សាការវាយតម្លៃលើផលប្រយោជន៍នៃការធ្វើកិច្ចសន្យាផលិតកម្មកសិកម្មតាមរយៈប្រព័ន្ធអនឡាញ
- បានចូលរួមប្រជុំស្តីពី Cooperation on grievance mechanism for contract farming
- បានចូលរួមវគ្គបណ្តុះបណ្តាលតាមប្រព័ន្ធអនឡាញស្តីពីការអនុវត្តមន្ទីរពិសោធន៍ល្អ (Good Laboratory Practice, GLP) ដែលរៀបចំដោយគម្រោង អាស៊ីប៉ាស៊ីហ្វិក (Standard Trade Development Facility, STDF)
- បានចូលរួមវគ្គបណ្តុះបណ្តាលមន្ទីរពិសោធន៍និម្មិតតាមប្រព័ន្ធអនឡាញស្តីពីការប្រមូលសំណាកការរៀបចំប្រើប្រាស់ទុកដាក់សំណាក ការលាងសម្អាត និងការវិភាគកាកសំណល់ថ្នាក់កសិកម្ម និងការធ្វើបង្ហាញក្នុងមន្ទីរពិសោធន៍តាមវីដេអូ
- បានធ្វើការវិភាគធ្វើតេស្តលើសំណាកត្រីទឹកសាបចំនួន ១៤ប្រភេទ ក្នុងនោះ វិភាគធ្វើតេស្តរកកាកសំណល់លោហៈ ធ្ងន់គឺ អាសេនិច (Arsenic, As) សំណ (Lead, Pb) និងបារត (Mercury, Hg) វិភាគធ្វើតេស្តរកសមាសធាតុគីមីគឺ ខ្លាញ់សរុប (Crude Fat) ហ៊ីស្តាមីន (Histamine) វិភាគធ្វើតេស្តរកវត្តមានបាតេរីបង្កគ្រោះថ្នាក់គឺ បាក់តេរីសរុប (Total Plate count) សាល់ម៉ូណេឡា (Salmonella) និងអ៊ីកូលី (E-coli)
- បានវិភាគធ្វើតេស្តសំណាកទឹកឃ្មុំចំនួន ២ប្រភេទ ក្នុងនោះ វិភាគធ្វើតេស្តសមាសធាតុគីមីគឺ សំណើម (Moisture) ផេះ (Ash) អាស៊ីត (Acid/pH) វិភាគធ្វើតេស្តរកវត្តមានបាតេរីបង្កគ្រោះថ្នាក់គឺ បាក់តេរីសរុប (Total Plate count) មេត្រីបេ និងផ្សិត (yeast and mold) សាល់ម៉ូណេឡា (Salmonella) និងអ៊ីកូលី (E-coli)
- បានវិភាគធ្វើតេស្តសំណាក ម្សៅត្រីចំនួន ២ប្រភេទ និងចំណីត្រីចំនួន ១ប្រភេទ ក្នុងនោះ វិភាគធ្វើតេស្តរកកាកសំណល់លោហៈ ធ្ងន់អាសេនិច (Arsenic) វិភាគធ្វើតេស្តសមាសធាតុគីមីគឺ សំណើម (Moisture) ផេះ (Ash) ប្រូតេអ៊ីន (Crude protein) អាស៊ីត (Nitrogen) ខ្លាញ់សរុប (Crude fat) អំបិល (Salt) ស្ករសរុប (Total sugar) សូដ្យូម (Na) កាល់ស្យូម (Ca) ផូស្វ័រ (P) វិភាគធ្វើតេស្តរកវត្តមានបាតេរីបង្កគ្រោះថ្នាក់គឺ បាក់តេរីសរុប (Total Plate count) មេត្រីបេ និងផ្សិត (yeast and mold) សាល់ម៉ូណេឡា (Salmonella) និងអ៊ីកូលី (E-coli)។



**១៧ ការស្រាវជ្រាវ ការអប់រំ និងការបណ្តុះបណ្តាលកសិកម្ម**

**១៧.១ វិទ្យាស្ថានស្រាវជ្រាវ និងអភិវឌ្ឍន៍កសិកម្មកម្ពុជា**

- សម្របសម្រួល និងចូលរួមសម្របសម្រួលការងារចាក់វ៉ាក់សាំងកូវីដ-១៩ លើកទី១ និងលើកទី២ ជូនមន្ត្រីរាជការ និងមន្ត្រីជាប់កិច្ចសន្យារបស់វិទ្យាស្ថាន

- បានប្រជុំពីចម្ងាយ (Virtual Meeting) ស្តីពី The Sixth ASEAN Climate Resilience Network Meeting (6<sup>th</sup> ASEAN-CRN) and the Fifteenth Meeting of the ASEAN Technical Working Group on Agricultural Research and Development (15<sup>th</sup> ATWGARD)

- បានចូលរួមសិក្ខាសាលាស្តីពី Regional Virtual Workshop on Biomass energy promotion for inclusive and sustainable agriculture development in ASEAN region តាមប្រព័ន្ធ online

- បានចុះប្រមូលទិន្នន័យពិសោធន៍នៅក្នុងស្រែពិសោធន៍។

**១៧.២ សាកលវិទ្យាល័យភូមិន្ទកសិកម្ម**

- និស្សិតកំពុងសិក្សាក្នុងឆ្នាំសិក្សា២០២០-២០២១ សរុបចំនួន ៣ ២៥៦នាក់ ចែកចេញជា១០ មហាវិទ្យាល័យ គឺ៖ មហាវិទ្យាល័យវិទ្យាសាស្ត្រកសិកម្ម វិទ្យាសាស្ត្រសត្វ វេជ្ជសាស្ត្រសត្វ វិទ្យាសាស្ត្រព្រៃឈើ វិស្វកម្មកសិកម្ម វិទ្យាសាស្ត្រ ជលផល កសិ-ឧស្សាហកម្ម សេដ្ឋកិច្ចកសិកម្មនិងអភិវឌ្ឍន៍ជនបទ រៀបចំដែនដីនិងរដ្ឋបាលដីធ្លី និងមហាវិទ្យាល័យវិទ្យាសាស្ត្រកៅស៊ូ និងសាលាក្រោយឧត្តម

- បានដំណើរការងាររបស់ខ្លួនភាគច្រើនធ្វើពីចម្ងាយ និងតាមអនឡាញ ជាពិសេស គ្រប់មហាវិទ្យាល័យ និងថ្នាក់ ឆ្នាំសិក្សាមូលដ្ឋានកំពុងដំណើរការបង្រៀននិស្សិតពីចម្ងាយតាមរយៈប្រព័ន្ធអេឡិចត្រូនិក និងតាមអនឡាញ។ គ្រប់កម្មវិធី គ្រប់មហាវិទ្យាល័យចាប់ពីឆ្នាំទី២ ដល់ឆ្នាំទី៤ បានចាប់ផ្តើមដំណើរការប្រឡងឆមាសរបស់ខ្លួនតាមរយៈអនឡាញ

- បានរៀបចំការពារគម្រោងស្រាវជ្រាវសរសេរសារណា និងនិក្ខេបបទបញ្ចប់ការសិក្សារបស់និស្សិតតាមរយៈប្រព័ន្ធ អនឡាញ

- បានចូលរួមជាភ្នាក់ងារធ្វើបទបង្ហាញក្នុងកម្មវិធី Asian Association of Veterinary School ដែលរៀបចំនៅ ប្រទេសឥណ្ឌូនេស៊ី និងចូលរួមធ្វើជាភ្នាក់ងារក្នុងកម្មវិធី GURU NANAK COLLEGE OF SCIENCE BALLARPUR MS ប្រទេសឥណ្ឌា ក្រោមប្រធានបទ Metabolism of cancer (តាមរយៈ Online)

- បានបន្តការងារសិក្សាពិសោធន៍ស្រាវជ្រាវរបស់ខ្លួនលើប្រធានបទផ្សេងៗដូចជា កែច្នៃឧបករណ៍ដាំកូនបន្លែចំពាក់ ជាមួយគោយន្ត កែច្នៃឧបករណ៍ដាំគ្រាប់ដំណាំចំពាក់ជាមួយត្រាទ័រ Oggun ការធ្វើជាលិការប្រកម្មដំណាំចេក ការពិសោធន៍ បច្ចេកទេសដំណាំខ្លឹមបារាំង ពិសោធន៍ប្រេងស្លឹកគ្រែសម្រាប់គ្រប់គ្រងសត្វល្អិត ពិសោធន៍ការចិញ្ចឹមរុយ

- រៀបចំគម្រោងសរសេរសៀវភៅបច្ចេកទេសកសិកម្មក្រោមជំនួយហិរញ្ញវត្ថុរបស់ក្រសួងអប់រំ យុវជន និងកីឡា។

**១៧.៣ វិទ្យាស្ថានជាតិកសិកម្មព្រៃភ្នំ**

- និស្សិតដែលកំពុងសិក្សាសម្រាប់ឆ្នាំសិក្សា២០២០-២០២១ សរុបចំនួន ១ ១២៧នាក់ (ស្រី៤៦៤នាក់) លើ ជំនាញ៖ កសិកម្ម វិទ្យាសាស្ត្រសត្វ វេជ្ជសាស្ត្រសត្វ វិស្វកម្មកសិកម្ម ព្រៃឈើ ជលផល សាកលវិទ្យាល័យ សុរិយោដីនិង ការគ្រប់គ្រងដី ផ្សព្វផ្សាយនិងអភិវឌ្ឍន៍ជនបទ សេដ្ឋកិច្ចកសិកម្ម មីក្រូហិរញ្ញវត្ថុ កែច្នៃអាហារ កុំព្យូទ័រ សេដ្ឋកិច្ចនយោបាយ និងស្បៀង និងភាសាអង់គ្លេស

- បាននិងកំពុងជំរុញការងារស្រាវជ្រាវ និងសហប្រតិបត្តិការជាមួយដៃគូសម្រាប់ការបណ្តុះបណ្តាលគម្រោងសិក្សា ស្រាវជ្រាវសំខាន់ៗដែលកំពុងដំណើរការ គឺការពិសោធន៍ចិញ្ចឹមគោទឹកដោះ ការពិសោធន៍ចិញ្ចឹមបង្កា ការពិសោធន៍បង្កាត់ ពូជមាន់ ការសិក្សាពិសោធន៍ថ្នាំបណ្តេញសត្វល្អិត ការពិសោធន៍ចិញ្ចឹមពពែនៅតំបន់ភ្នំ ការសិក្សាស្រាវជ្រាវបង្កាត់កេសរកូល ការពិសោធន៍ដំណាំព្រីង ការសិក្សាពិសោធន៍ផលិតម្សៅឫស្សី ការបណ្តុះជាលិការក្នុងជាតិ ការពិសោធន៍ចិញ្ចឹមកង្កែប សាងសង់កសិដ្ឋានវារីសត្វ-រុក្ខជាតិ ការពិសោធន៍ចិញ្ចឹមត្រីបបែលនិងត្រីលម្អផ្សេងៗ ការសិក្សាផលិតកម្ម និងច្រវាក់តម្លៃ ស្វាយចន្ទី

- បានចូលសិក្សាសាលាស្តីពីភាពជាអ្នកដឹកនាំ និងនវានុវត្តន៍
- បានទៅកាន់ខេត្តព្រះសីហនុ និងខេត្តកោះកុងពិនិត្យទីតាំងបង្កើតស្ថានីយពិសោធន៍កសិកម្ម
- បានទៅកាន់ខេត្តកំពង់ធំ និងកំពង់ឆ្នាំងសិក្សាអំពីវត្តមានដើមសម្រាប់ធ្វើថ្នាំពុលកសិកម្មធម្មជាតិ។

**១៧.៤ វិទ្យាស្ថានជាតិកសិកម្មកំពង់ចាម**

- និស្សិតដែលកំពុងសិក្សាក្នុងឆ្នាំ២០២០-២០២១ សរុបចំនួន ៥៨៨នាក់ (ស្រី២៦៨នាក់) លើជំនាញវិទ្យាសាស្ត្រ



កសិកម្ម រុក្ខាប្រមាញ់ ស្រូវ វិទ្យាសាស្ត្រនិងវេជ្ជសាស្ត្រសត្វ វិទ្យាសាស្ត្រផលិតផល ដំណាំកៅស៊ូ សេដ្ឋកិច្ចកសិកម្មនិងអភិវឌ្ឍន៍ជនបទ

- ពិសោធន៍លើជីសរីរាង្គពីការលូតលាស់ដំណាំបន្លែស្ពៃក្រញាញ់
- ពិសោធន៍តាមដានការបំផ្លាញរបស់កត្តាចង្រៃលើដំណាំខាត់ណាផ្កា
- ពិសោធន៍ដំណាំលើទឹកដោយប្រើប្រាស់ប្រភពទឹកពីអាងចិញ្ចឹមត្រីនៅស្ថានីយពិសោធន៍ផលិតផលនៃវិទ្យាស្ថាន

ជាតិកសិកម្មកំពង់ចាម

- បានធ្វើការបង្កាត់ពូជកង្កែប និងត្រីទីឡាណូក្រហមនៅស្ថានីយពិសោធន៍ផលិតផលនៃវិទ្យាស្ថានជាតិកសិកម្មកំពង់ចាម
- បានធ្វើការសាកល្បងចម្រាញ់ប្រេងស្វាយចន្ទីសម្រាប់ផលិតជាគ្រឿងក្រអូប
- បានចូលរួមបណ្តុះបណ្តាលកសិករជាមួយដៃគូរបស់ក្រុមហ៊ុន និងធ្វើការស្រាវជ្រាវរួមគ្នាអំពីការកែច្នៃកសិផលលើដំណាំស្វាយចន្ទី ល្អុង ល្ពៅ ក្រូចថ្លុង ស្លឹកគ្រៃ និងម្រេច
- បានបណ្តុះបណ្តាលមន្ត្រីលើការងារគ្រប់គ្រងមន្ទីរពិសោធន៍ និងវិភាគបាក់តេរីនៅវិទ្យាស្ថានប៉ាស្ទ័រកម្ពុជា។

**១៧.៥ ការងារវិទ្យាស្ថានស្រាវជ្រាវកៅស៊ូកម្ពុជា**

- ត្រួតពិនិត្យទូទៅការការពារ និងថែទាំចម្ការពិសោធន៍កូន កូនកៅស៊ូស៊ីដលីង ច្បារបង្កាត់ពូជ
- ស្រង់ទិន្នន័យ បញ្ចូល និងវិភាគទិន្នន័យចម្ការពិសោធន៍កូនចំនួន ១២ចម្ការពិសោធន៍
- ត្រួតពិនិត្យការចៀវជ័រ ការសាប្រមូលផលទឹកជ័រ និងស្រង់ទិន្នន័យជ័រកៅស៊ូតាមពិធីសាពិសោធន៍គ្រប់ចម្ការ

ពិសោធន៍

- ត្រួតពិនិត្យការប្រមូលផលទឹកជ័រនៅចម្ការពិសោធន៍
- ត្រួតពិនិត្យ និងថែទាំឧបករណ៍មន្ទីរពិសោធន៍គីមីកសិកម្ម ដី និងស្លឹក
- បានធ្វើតេស្ត pH ដីលើសំណាកចំនួន ១៤០សំណាក
- ត្រួតពិនិត្យការប្រមូលផលជ័រកៅស៊ូ និងការកែច្នៃកៅស៊ូសន្លឹកនៅក្នុងរោងចក្រ
- ត្រួតពិនិត្យ ជួសជុលគ្រឿងឧបករណ៍កែច្នៃកៅស៊ូសន្លឹកនៅក្នុងរោងចក្រ
- ត្រួតពិនិត្យសម្ភារ និងឧបករណ៍មន្ទីរពិសោធន៍ជាតិយថាប្រភេទ ( Calibration គ្រប់ឧបករណ៍របស់មន្ទីរពិសោធន៍)
- ធ្វើតេស្តកៅស៊ូចំនួន ៦សំណាកដើម្បីវាយតម្លៃគុណភាពនៃការកែច្នៃតាមស្តង់ដារ CSR។

**III-សេចក្តីសន្និដ្ឋាន និងនាយកដ្ឋាន**

មកទល់ពេលនេះ ការងារបង្កើនផលស្រូវរដូវប្រាំងសម្រេចបាន ៦៤៩ ៥៣៩ហិ.ត ស្មើនឹង១៤១,៤៥% នៃផែនការចំនួន ៤៥៩ ២០០ហិ.ត ដោយការប្រមូលផលស្រូវប្រាំងបានចំនួន ៦៤៦ ៥៣០ហិ.ត ទទួលបានបរិមាណផលសរុបចំនួន ២ ៩៣១ ៨៤២តោន និងទទួលបានផលិតផលជាមធ្យម ៤,៥៣៥តោន/ហិ.ត។ ក្រសួងបានជំរុញដល់គ្រប់អង្គការជំនាញទាំងអស់ ជាពិសេសមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត ឱ្យយកចិត្តទុកដាក់គិតគូរទៅលើការចុះអន្តរាគមន៍ទាន់ពេលវេលាក្នុងការស្តារការប៉ះពាល់ និងខូចខាតដោយគ្រោះធម្មជាតិ ការរាតត្បាតដោយសត្វល្អិតចង្រៃ ការកើតជំងឺផ្សេងៗលើដំណាំកសិកម្ម ជំងឺឆ្លងសត្វ និងការត្រៀមលក្ខណៈនៅពេលកសិករទទួលបានផលប៉ះពាល់ផ្សេងៗជាយថាហេតុ។

អង្គការជំនាញនៅតែខិតខំបន្តពង្រឹងការអនុវត្តច្បាប់ ការកសាងច្បាប់ និងលិខិតបទដ្ឋានគតិយុត្តផ្សេងៗតាមការចាំបាច់យ៉ាងយកចិត្តទុកដាក់ ការជំរុញឱ្យចុះត្រួតពិនិត្យ និងចាត់វិធានការដាក់ស្តង់ដារ ដើម្បីលុបបំបាត់បទល្មើស ចលនាសត្វល្អិតក្នុងតំបន់ផ្ទះជំងឺ បទល្មើសព្រៃឈើ និងផលិតផលតាមគ្រប់រូបភាព ព្រមទាំងសហការពង្រឹងយន្តការគ្រប់គ្រង ការត្រួតពិនិត្យអនាម័យ និងភូតតាមអនាម័យដោយគិតគូរជាចម្បងទៅលើគុណភាព សុវត្ថិភាព និងសុខុមាលភាពសាធារណៈ។ ជាមួយគ្នានេះ ក្រសួងបានបន្តជំរុញឱ្យគណៈកម្មការ និងក្រុមការងារដែលបានរៀបចំរួចហើយដើម្បីចូលរួមដោះស្រាយលើរាល់បញ្ហាប្រឈមទាំងឡាយដែលកើតឡើងនៅតាមអនុវិស័យនីមួយៗ។ ទន្ទឹមនឹងនេះ ផ្នែកសេវាកម្ម ដំណើរការនៃកំណែទម្រង់ផ្សេងៗតាមអនុវិស័យសំខាន់ៗ ជាអាទិ៍ក្នុងក្របខ័ណ្ឌកំណែទម្រង់ហិរញ្ញវត្ថុសាធារណៈ ការប្រមូលចំណូលបង់ចូលថវិកាជាតិ កិច្ចការសវនកម្ម ការចុះធ្វើអធិការកិច្ចតាមបណ្តាអង្គការក្រោមឱវាទ ការចុះធ្វើអធិការកិច្ចលើការធ្វើអាជីវកម្មសម្ភារកសិកម្ម កិច្ចសហប្រតិបត្តិការអន្តរជាតិ ការរៀបចំវគ្គបណ្តុះបណ្តាល សិក្ខាសាលា រួមទាំងការរៀបចំផែនការ



យុទ្ធសាស្ត្រឱ្យសម្រេចបាននូវលទ្ធផលល្អប្រសើរតាមផ្នែកនីមួយៗស្របតាមគោលការណ៍ និងទិសដៅដែលត្រូវអនុវត្តក្នុង ផែនការអភិវឌ្ឍន៍វិស័យកសិកម្ម។

**IV- ទិសដៅអនុវត្តបន្ត**

**១ ផ្នែកដាំដុះ**

- បន្តវិធានការជំរុញការងារបង្កបង្កើនផលកសិកម្មរដូវប្រាំងឆ្នាំ២០២១
- បន្តធ្វើការជំរុញផលិតកម្មស្បៀងសម្រាប់ឆ្លើយតបទៅនឹងហានិភ័យនៃការឆ្លងរាលដាលជំងឺកូវីដ-១៩
- បន្តជំរុញការនាំចេញផលិតផលកសិកម្មទៅកាន់ទីផ្សារអន្តរជាតិពិសេសប្រទេសចិន
- បន្តជំរុញដល់អង្គការជំនាញក្រោមឱវាទ និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តទាំងអស់ចាត់ វិធានការតាមគ្រប់រូបភាពដើម្បីជំរុញការងារបង្កបង្កើនផលស្រូវ និងដំណាំកសិកម្មផ្សេងទៀតតាមរយៈការអនុវត្តបច្ចេកទេស កសិកម្មសមស្របឱ្យបានទាំងបរិមាណ និងគុណភាពតាមផែនការកំណត់ ជាពិសេសនៅតំបន់ភូមិសាស្ត្រដែលមានប្រភព ទឹកស្រោចស្រពគ្រប់គ្រាន់ និងការរក្សាទឹកទុកទៅតាមស្ថានភាពជាក់ស្តែង
- បន្តជំរុញ និងបណ្តុះបណ្តាលមន្ត្រីបច្ចេកទេស និងកសិករអំពីបច្ចេកទេសដាំដុះដំណាំឧស្សាហកម្ម និងបន្តការ សិក្សាស្រាវជ្រាវបច្ចេកទេសដាំដុះដំណាំឧស្សាហកម្ម ការងារផលិតពូជ និងបន្សុទ្ធពូជនៅកសិដ្ឋាន និងស្ថានីយ
- ត្រៀមលក្ខណៈមានដូចជា៖ ស្រូវពូជ ពូជបន្លែ មធ្យោបាយ និងសម្ភារសម្រាប់អន្តរាគមន៍នៅពេលមានគ្រោះ មហន្តរាយជាយថាហេតុ ការទប់ទល់នឹងជំងឺ ឬសត្វល្អិតចង្រៃបំផ្លាញដំណាំផ្សេងៗ ព្រមទាំងបន្តរៀបចំពង្រឹងសហគមន៍កសិកម្ម ការធ្វើផលិតកម្មកសិកម្មតាមកិច្ចសន្យាឆ្ពោះទៅរកការធ្វើកសិ-ពាណិជ្ជកម្ម
- បន្តអង្កេតទូទៅអំពីស្ថានភាពជំងឺគ្រប់ទ្បត់ពិសោធន៍កូនកៅស៊ូ ត្រូតពិនិត្យជំងឺកៅស៊ូ និងការផ្សព្វផ្សាយបច្ចេកទេស នៅតាមបណ្តាខេត្តដែលមានសក្តានុពលកៅស៊ូ។

**២ ផ្នែកផលិតកម្មសត្វ និងសុខភាពសត្វ**

- បន្តចាត់វិធានការដោយសហការជាមួយក្រសួង ស្ថាប័ន និងអាជ្ញាធរមូលដ្ឋាន ដើម្បីចុះពិនិត្យនិងតាមដានលើ សភាពការណ៍ជំងឺឆ្លងសត្វផ្សេងៗ ចាត់ក្រុមការងារចុះអប់រំ ណែនាំ និងជំរុញអង្គការជំនាញក្រោមឱវាទ រួមទាំងមន្ទីរ កសិកម្ម រុក្ខាប្រមាញ់ និងនេសាទរាជធានី-ខេត្ត ដើម្បីត្រៀម និងចាក់ថ្នាំវ៉ាក់សាំងបង្ការការពារជំងឺសត្វ ការធ្វើអនាម័យ សត្វ ការព្យាបាល សង្គ្រោះសត្វ និងវិធានការអន្តរាគមន៍តាមជាក់ស្តែង
- បន្តធ្វើការអប់រំណែនាំដល់ប្រជាជនកសិករឱ្យបង្កើនការថែទាំបន្ថែមទៀត ព្រមទាំងចាត់ក្រុមអន្តរាគមន៍ឱ្យចុះជាប់ ជាប្រចាំ ដើម្បីទប់ស្កាត់បទល្មើសចលនាសត្វដោយខុសច្បាប់នៅតាមបណ្តារាជធានី-ខេត្ត ជាពិសេសខេត្តនៅជាប់ព្រំដែន
- ចុះពិនិត្យអនាម័យសត្តយាតដ្ឋាន ផ្សព្វផ្សាយអំពីលក្ខណៈ និងសញ្ញាណជំងឺជ្រូកត្រចៀកខៀវ ប៉េស្ត ជំងឺផ្កា- សាយបក្សី ជំងឺអាសន្នរោគ ជំងឺឆ្លង(ជំងឺចុងអង្ករ របេងជ្រូក គោ) បន្តតាមដានស្ថានភាពជំងឺស៊ិណូស និងវិធានការទប់ស្កាត់ នៅតាមរាជធានី-ខេត្ត
- ត្រៀមលក្ខណៈចុះអនុវត្តវិធានបសុពេទ្យ កន្លែងផ្ទះជំងឺ និងកន្លែងដែលរាលដាលជំងឺផ្កាសាយបក្សី (H5N1) និងជំងឺ A(H1N1)
- ជំរុញការអនុវត្តកម្មវិធីផ្សព្វផ្សាយលើកម្ពស់ការអប់រំយល់ដឹងពាក់ព័ន្ធនឹងការគ្រប់គ្រងការធ្វើអាជីវកម្ម ការប្រើ ប្រាស់ចំណីសត្វ និងបសុឱសថដល់អាជីវករ និងអ្នកប្រើប្រាស់
- បន្តចុះវាយតម្លៃកសិដ្ឋានចិញ្ចឹមសត្វស្របតាមបច្ចេកទេស និងគោលការណ៍អនុវត្តការចិញ្ចឹមសត្វល្អ តាមខេត្ត គោលដៅ
- បន្តរៀបចំឯកសារស្តីពីអត្ថប្រយោជន៍នៃការគ្រប់គ្រងកាកសំណល់សត្វ។

**៣ ផ្នែកព្រៃឈើ**

- ខិតខំបន្តត្រួតពិនិត្យ តាមដាន និងពង្រឹងការគ្រប់គ្រងសកម្មភាពឧស្សាហកម្មឈើ រោងចក្រ សិប្បកម្មកែច្នៃ និងអាជីវកម្មឈើឱ្យបានហ្មត់ចត់ ព្រមទាំងចាត់វិធានការទប់ស្កាត់ និងលុបបំបាត់ការនាំចេញឈើ និងផលិតផលកែច្នៃ ឈើគ្រប់ប្រភេទដែលគ្មានការអនុញ្ញាតដើម្បីលុបបំបាត់សកម្មភាពដឹកជញ្ជូនឈើខុសច្បាប់ឱ្យមានប្រសិទ្ធភាពខ្ពស់
- បន្តពង្រឹង និងពង្រីកសហគមន៍ព្រៃឈើចូលរួមគ្រប់គ្រងថែរក្សាធនធានព្រៃឈើ តាមដានត្រួតពិនិត្យ ការអនុវត្ត ផែនការគ្រប់គ្រងព្រៃសហគមន៍ឱ្យបានល្អ ព្រមទាំងបណ្តុះផ្គត់ផ្គង់និងបង្កើតមុខរបរថ្មីៗបន្ថែមទៀត ដើម្បីបង្កើនចំណូលតាមរយៈ ប្រព័ន្ធកសិ-រុក្ខកម្ម ការចិញ្ចឹមសត្វ សំដៅកាត់បន្ថយការពឹងអាស្រ័យលើផល និងអនុផលព្រៃឈើ ជាពិសេសខិតខំ



ជំរុញការផ្សព្វផ្សាយ អប់រំ បណ្តុះបណ្តាល បំពាក់បំប៉នដល់សហគមន៍មូលដ្ឋានយល់ដឹងពីផលប្រយោជន៍ព្រៃឈើ

- បន្តផ្សព្វផ្សាយច្បាប់ស្តីពីព្រៃឈើ បទប្បញ្ញត្តិ បទបញ្ជា លិខិតបទដ្ឋានគតិយុត្ត ជាពិសេសសេចក្តីជូនដំណឹង លេខ១៣៤៨ សជណ.កត ចុះថ្ងៃទី១២ ខែកញ្ញា ឆ្នាំ២០១៩ របស់ទីស្តីការគណៈរដ្ឋមន្ត្រីឱ្យបានជ្រួតជ្រាបដល់មូលដ្ឋាន ភូមិ ឃុំ សង្កាត់ ស្រុក ខណ្ឌ ក្រុង រាជធានី-ខេត្តទូទាំងប្រទេស ព្រមទាំងមានចំណាត់ការផ្លូវច្បាប់យ៉ាងម៉ឺងម៉ាត់ និងមាន ប្រសិទ្ធភាពខ្ពស់ពាក់ព័ន្ធនឹងការកាប់រាន ដុត ឈូសឆាយ និងហ៊ុមព័ទ្ធជីព្រៃឈើដើម្បីវាតយកដីធ្វើកម្មសិទ្ធិ

- បន្តជំរុញការដាំដុះស្តារព្រៃឈើឡើងវិញដោយសហការជាមួយវិស័យឯកជន ដៃគូអភិវឌ្ឍន៍ ព្រមទាំងបង្កើនការ បណ្តុះកូនឈើគ្រប់ប្រភេទនៅតាមស្ថានីយផ្សព្វផ្សាយ និងស្តារព្រៃឈើសម្រាប់ចែកចាយជូនប្រជាពលរដ្ឋ។

**៤ ផ្នែកជលផល**

- ពង្រឹងកិច្ចសហការជាប់ជាប្រចាំជាមួយអាជ្ញាធរដែនដី គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌ ដើម្បីទប់ស្កាត់និងបង្ក្រាបបទល្មើសជលផល ជាពិសេសការយកចិត្តទុកដាក់អនុវត្តឱ្យបានហ្មត់ចត់នូវសេចក្តីសម្រេច លេខ១២៨ សសរ ចុះថ្ងៃទី១៣ ខែធ្នូ ឆ្នាំ២០១៦ របស់រាជរដ្ឋាភិបាលស្តីពីការបង្កើតគណៈកម្មការអន្តរក្រសួងដើម្បីទប់ស្កាត់ និងបង្ក្រាបបទល្មើសនេសាទនៅបឹងទន្លេសាប

- ជំរុញសង្កាត់ ផ្នែក ខណ្ឌរដ្ឋបាលជលផល និងអធិការដ្ឋានរដ្ឋបាលជលផល បន្តពង្រឹងការអនុវត្តច្បាប់ស្តីពី ជលផលឱ្យបានតឹងរ៉ឹងបំផុត

- បន្តពង្រឹងសមត្ថភាពសហគមន៍នេសាទ ដើម្បីលើកកម្ពស់ការទទួលខុសត្រូវ និងភាពជាម្ចាស់លើការគ្រប់គ្រង ធនធានជលផលក្នុងកន្លែងនេសាទរបស់ខ្លួនដោយអនុវត្តយន្តការ "សហគមន៍នេសាទគ្មានបទល្មើសជលផល"។

**៥ ផ្នែកពាក់ព័ន្ធផ្សេងៗ**

- បន្តចុះទប់ស្កាត់បទល្មើសផ្សេងៗពាក់ព័ន្ធការអនុវត្តច្បាប់ ស្តីពីការគ្រប់គ្រងថ្នាំកសិកម្មនិងជីកសិកម្មនៅតាម រាជធានី-ខេត្ត។ ជំរុញអនុវត្តកម្មវិធីផ្សព្វផ្សាយ ការយល់ដឹងពាក់ព័ន្ធនឹងការគ្រប់គ្រងការធ្វើអាជីវកម្ម ការកាន់កាប់ ប្រើប្រាស់ ជី-ថ្នាំកសិកម្មឱ្យបានកាន់តែទូលំទូលាយដល់មន្ត្រី អាជីវករ និងអ្នកប្រើប្រាស់ជី-ថ្នាំកសិកម្ម ដើម្បីសុខភាពសាធារណៈ

- បន្តពង្រឹងការងារបញ្ជីកាតណេនយ្យ ការគ្រប់គ្រងចលនទ្រព្យ អចលនទ្រព្យនៅតាមបណ្តាអង្គភាពក្រោមឱវាទនិង បណ្តាមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តក៏ដូចជាការតម្រង់ទិសទៅរកការអនុវត្តវិភាគតាមកម្មវិធីពេញលេញ ក្នុងក្របខ័ណ្ឌកំណែទម្រង់ហិរញ្ញវត្ថុសាធារណៈ ឱ្យមានប្រសិទ្ធភាព និងទទួលបានលទ្ធផលល្អប្រសើរតាមការរំពឹងទុក

- បន្តចុះពិនិត្យផ្ទាល់ដល់ក្រុមហ៊ុនសម្បទានដីសេដ្ឋកិច្ច ដើម្បីមានមូលដ្ឋានរាយការណ៍ឱ្យបានច្បាស់លាស់សម្រាប់ ផ្ទៀងផ្ទាត់ទៅនឹងការអនុវត្តផែនការមេ និងយកចិត្តទុកដាក់លើការប្រមូលចំណូលសម្រាប់បង់ចូលថវិកាជាតិឱ្យបានសម ស្របតាមនីតិវិធី

- បន្តចុះធ្វើអធិការកិច្ចនិងកិច្ចការសវនកម្មតាមបណ្តាអង្គភាពក្រោមឱវាទ និងតាមសកម្មភាពជាក់ស្តែង រួមទាំង ការរៀបចំវគ្គបណ្តុះបណ្តាលតាមផែនការប្រចាំឆ្នាំដែលបានគ្រោងទុក

- បន្តកិច្ចសហប្រតិបត្តិការជាមួយក្រសួង-ស្ថាប័នពាក់ព័ន្ធ អង្គការជំនាញ រដ្ឋបាលថ្នាក់ក្រោមជាតិ ដៃគូអភិវឌ្ឍន៍ វិស័យឯកជន សង្គមស៊ីវិល និងសហគមន៍កសិកម្ម ដើម្បីរកដំណោះស្រាយលើរាល់បញ្ហាប្រឈមនៅតាមអនុវិស័យ នីមួយៗលើគ្រប់មធ្យោបាយក្នុងស្មារតីស្ថាបនា អភិវឌ្ឍន៍វិស័យកសិកម្មនៅកម្ពុជាឱ្យមានផលិតភាពខ្ពស់ដោយគិតគូរ ទៅលើការប្រែប្រួលអាកាសធាតុ និងស្តង់ដារ។

ថ្ងៃ សុក្រ ១១ រោច ខែ ពិសាខ ឆ្នាំ ឆ្លូវ ថ្កុល ស. ២៥៦៥  
រាជធានីភ្នំពេញ ថ្ងៃទី ០៧ ខែ វិសាខ ឆ្នាំ២០២១

**រដ្ឋមន្ត្រី**  
**ក្រសួងកសិកម្ម រុក្ខាប្រមាញ់ និងនេសាទ**

**ចេន សាខុន**